

प्रेसनोट

दमण में निर्वाचन विभाग द्वारा मतदाता पर्ची तथा मतदाता पहचान पत्र वितरण अभियान का किया आरंभ

२१-२५-अप्रैल २०१४ तक बूथ स्तर के अधिकारी डोर टू डोर मतदाताओं तक पहुंचा रहें हैं मतदाता पर्ची और पहचानपत्र

निर्वाचन विभाग दमण द्वारा लोकसभा चुनाव २०१४ १ दमण एवं दीव संसदीय क्षेत्र के लिए मतदाता पर्ची तथा मतदाता पहचान पत्र मतदाताओं को अपने घर बैठे ही प्राप्त हो उस उद्देश्य से सभी मतदान केन्द्रों के बूथ स्तर के अधिकारियों के माध्यम से डोर टू डोर मतदाता पर्ची तथा पहचान पत्र वितरण अभियान का आरंभ दिनांक; २१/०४/२०१४ से हो चुका है और यह अभियान २५/०४/२०१४ तक निर्वाचन अधिकारी श्री रमेश वर्मा के सीधे मार्गदर्शन एवं निरीक्षण में चलेगा।

मतदाता पर्ची तथा पहचान पत्र वितरण के दौरान अगर किसी कारणवश कोई मतदाता अनुपस्थित हो और उन्हें मतदाता पर्ची या पहचान पत्र प्राप्त नहीं होता है तो वह निर्वाचन विभाग, समाहर्तालय, मोटी दमण पर स्वयं आकर अपना पहचान पत्र तथा मतदान पर्ची प्राप्त कर सकते हैं।

विशेष में, निर्वाचन विभाग, दमण द्वारा दिनांक; ३०/०४/२०१४, बुधवार के दिन सुबह ७:०० से शाम ६:०० बजे तक होनेवाले मतदान के दिन मतदाताओं की सुविधा के लिए सभी मतदान केन्द्रों पर 'मतदाता सुविधा केन्द्र' की व्यवस्था की जायेगी और उस सुविधा केन्द्र पर जिन मतदाताओं के नाम मतदाता सूची में हैं और किसी कारणवश वे मतदाता पर्ची प्राप्त नहीं कर सकें वे मतदान के दिन भी बूथ स्तर के अधिकारी से अपनी मतदाता पर्ची प्राप्त कर सकेंगे।

निर्वाचन अधिकारी श्री रमेश वर्मा ने दमण एवं दीव के मतदाताओं से अपील की है कि मतदाता अपनी मतदाता पर्ची और मतदाता पहचान पत्र अवश्य प्राप्त करें और दिनांक; ३०/०४/२०१४, बुधवार के दिन सुबह ७:०० से शाम ६:०० बजे तक होनेवाले मतदान में उत्साहपूर्वक हिस्सा लेकर अपने मतदान के अधिकार का उपयोग करें और देश के जागृत मतदाता के रूप में अपने कर्तव्य का निर्वाह करके मजबूत राष्ट्र के निर्माण में अपना अमूल्य योगदान दें।
